

ශ්‍රී ලංකා  
ප්‍රජාතාන්ත්‍රික සමාජවාදී ජනරජයේ  
දකුණු පළාත් සභාව  
1998 අංක 01 දරණ

සමුපකාර සේවක කොමිෂන් සභා ප්‍රඥප්තිය  
දකුණු පළාත් ආණ්ඩුකාරවරයාගේ අනුමතිය  
සටහන් කළේ 1998 දෙසැම්බර් මස 17 වන දින

දකුණු පළාත් සභාවේ නියමය පරිදි  
මුද්‍රණය කරන ලදී.

**දකුණු පළාත් සභාවේ 1998 වර්ෂයේ අංක 01 දරණ සමුපකාර සේවක කොමිෂන් සභා ප්‍රඥප්තිය**

දකුණු පළාත් සමුපකාර සේවක කොමිෂන් සභාවක් ඇති කිරීම සඳහාද දකුණු පළාත් සමුපකාර සේවකයින් සඳහා විශේෂ විධිවිධාන සාමූහිකව පිණිස සහ ඊට සම්බන්ධ වූ හා ආනුෂාංගික කරුණු සඳහා විධිවිධාන සාමූහිකව පිණිසද වූ ප්‍රඥප්තියකි.

ලුහුඬු නාමය සහ ක්‍රියාත්මක වීමේ දිනය

01. මෙම ප්‍රඥප්තිය ශ්‍රී ලංකාවේ දකුණු පළාත් සභාවේ 1998 වර්ෂයේ අංක 01 දරණ සමුපකාර සේවක කොමිෂන් සභා ප්‍රඥප්තිය යනුවෙන් හැඳින්විය හැකි අතර, දකුණු පළාත් සභාවේ අනුමැතිය ලැබීමෙන් පසු අමාත්‍යවරයා විසින් ගැසට් පත්‍රයේ පලකරනු ලැබීමෙන් පසු ජාතික සිටි වලංගු වේ.  
(මින් පසු පත්කරනු ලැබූ දිනය යනුවෙන් මෙය හැඳින්වේ)

සමුපකාර සමිති මේ ප්‍රඥප්තියේ මතුවට ජන විධිවිධාන වලින් නිදහස් කිරීම පිළිබඳ අමාත්‍යවරයා සතු බලතල

02. අමාත්‍යවරයා විසින් ගැසට් පත්‍රයේ පළ කරනු ලබන ආඥාවකින්:  
(අ) එහි නිශ්චිතව සඳහන් කරනු ලැබිය යුතු යම් සමුපකාර සමිති පන්තියක් හෝ,  
(ආ) එසේ නිශ්චිතව සඳහන් කරනු ලැබිය යුතු යම් සමුපකාර සමිතියක්,

මේ ප්‍රඥප්තියේ මතුවට ජන විධිවිධාන වලින් නිදහස් කල හැකි අතර, ඒ අනුව "සමුපකාර සමිතිය" යන යෙදුම ඒ විධිවිධාන වල යෙදෙන කවර ස්ථානයක වුවද, එවැනි ආඥාවක් තත් කාලයෙහි වලංගු බල නොපවත්නා සමුපකාර සමිතිය බව එයින් අදහස් වන ලෙස කියවා තේරුම්ගත යුතුය.

**1 වැනි කොටස**

**දකුණු පළාත් සමුපකාර සේවක කොමිෂන් සභාව පිහිටුවීම, එහි බලතල හා කාර්යයන්**

සමුපකාර සේවක කොමිෂන් සභාව පිහිටුවීම

03. මේ ප්‍රඥප්තියේ කාර්යයන් සඳහා "දකුණු පළාත් සමුපකාර සේවක කොමිෂන් සභාව" යනුවෙන් සඳහන් කරනු ලබන හා හැඳින්වෙන අධිකාරියක් පිහිටවනු ලැබිය යුතුය.

කොමිෂන් සභාවේ සංයුතිය

04. (1) මේ වගන්තියේ මතුවට ජන විධිවිධාන අනුව කොමිෂන් සභාව සංයුක්ත විය යුතුය.  
(2) අමාත්‍යවරයා විසින් පත් කරනු ලබන සාමාජිකයින් තුන්දෙනෙකුගෙන් කොමිෂන් සභාව සමන්විත විය යුතුය.

(3) යම් තැනැත්තෙකු-

(අ) සමුපකාර සමිතියක සේවකයකු හෝ හිටපු සේවකයෙකු නම් හෝ,

(ආ) අමාත්‍යවරයාගේ මතය අනුව සමුපකාර සමිති විසින් සේවයෙහි යොදවා ගනු ලබන යම් වර්ගයකට අදාළ තැනැත්තන්ගේ වැටුප්, චේතන හෝ සේවා කොන්දේසු සකස් කිරීම අරමුණු වශයෙන් ඇති හෝ අරමුණු වලින් එකක්ව ඇති යම් කාර්ය මාණ්ඩලික සංගමයක හෝ වෘත්තීය සමිතියක සාමාජිකයෙකුට සිටින තැනැත්තෙකු නම් හෝ,

(ඇ) සමුපකාර සමිති පිළිබඳ නීතිය අනුව සමුපකාර සමිතියක නිලධාරියෙකුට සිටින තැනැත්තෙකු නම් හෝ,

(ඈ) තත්කාලයෙහි පාර්ලිමේන්තු මන්ත්‍රීවරයකුට හෝ පළාත් සභා මන්ත්‍රීවරයෙකුට හෝ පළාත් පාලන ආයතනයක සභිකයෙක්ව සිටින තැනැත්තෙක් නම් හෝ එම තැනැත්තා කොමිෂන් සභාවේ සාමාජිකයකු ලෙස පත් කිරීම නුසුදුසු විය යුතුය.

කොමිෂන් සභාව නීතිගත කිරීම

05. කොමිෂන් සභාව අවිච්චිත පරම්පරාවක් හා පොදු මුද්‍රාවක් ඇති නීතිගත කරණ ලද මණ්ඩලයක් විය යුතු අතර, එහි නීතිගත තත්වයෙන් එය විසින් හා එයට විරුද්ධව නඩු පැවරීම හා නඩු පවරනු ලැබීම කල හැකි විය යුතුය.

සාමාජිකයන්ගේ ධුර කාලය

06. කොමිෂන් සභාවේ එක් එක් සාමාජිකයා නව පත්වීමේ දින සිට අවුරුදු තුනක කාල සීමාවක් ධුරය උරිය යුතුය.

එසේ වුවද, එවැනි පත්වීමක් ධුර කාලය ගැන නොතකා--

(අ) එක් සාමාජිකයෙකු විසින් යම් අවස්ථාවක තම ධුරයෙන් ඉල්ලා අස්වීමට හෝ අමාත්‍යවරයා විසින් ඔහු ධුරයෙන් ඉවත් කිරීම හෝ කළ හැකිය. තවද,

(ආ) එකී යම් සාමාජිකයෙකු 4(3) වැනි වගන්තිය අනුව නුසුදුසු වීමෙන් පසු ඒ හේතුවෙන්ම සිය ධුරය හිස්කල යුතුය. එසේම තව දුරටත්, එකී යම් සාමාජිකයෙකු මිය යාමෙන්, ඉල්ලා අස්වීමෙන් හෝ, ධුරයෙන් ඉවත් කරනු ලැබීමෙන් හෝ ධුරය හිස් කිරීමෙන් ඇතිවන යම් පූර්වප්‍රාප්තික පිරවීම සඳහා පත්කරනු ලබන යම් තැනැත්තෙකු ධුරය කලින් හිස් කරන්නේ නම්, මිය ඔහු පත් කරනු ලැබුවේ යම් සාමාජිකයෙකු වෙනුවටද, ඒ

සාමාජිකයාගේ ධුරකාලයෙන් ගත නොවී ඇති කොටසට සමානමුත්, ඊට වැඩි කාලයක් ඔහු විසින් ඒ ධුරය නොදැරිය යුතුය.

කොමිසමේ  
ආපති හා  
සාමාජිකයන්ගේ  
සාම

07. (1) අමාත්‍යවරයා විසින් කොමිෂන් සභාවේ සාමාජිකයින්ගෙන් කෙනෙකු එහි සභාපති වශයෙන්ද, තවත් අයෙකු උප සභාපති වශයෙන්ද පත් කළ යුතුය. සභාපති පැමිණ සිටින කොමිෂන් සභාවේ සියළුම රැස්වීම් වලදී ඔහු විසින් මූලාසනය දැරිය යුතුය. කොමිෂන් සභාවේ යම් රැස්වීමකට සභාපති පැමිණ නොමැති විට, උප සභාපති විසින් එහි මූලාසනය දැරිය යුතුය.

(2) කොමිෂන් සභාවේ රැස්වීමකට සහභාගීත්වය සාමාජිකයන් දෙදෙනෙකු විය යුතුය.

(3) කොමිෂන් සභාවේ යම් රැස්වීමකට සාමාජිකයන් දෙදෙනෙකු පමණක් පැමිණ සිටිය හොත්, හා යම් ප්‍රශ්නයක් සම්බන්ධයෙන් කළ යුතු තීරණය පිළිබඳව එම සාමාජිකයන් අතර, මතය වෙනස් වුවහොත්, ඒ ප්‍රශ්නය කොමිෂන් සභාවේ සාමාජිකයින් තුන් දෙනාම පැමිණ සිටින රැස්වීමක් වෙත යොමු කළ යුතුය.

(4) කොමිෂන් සභාවේ සාමාජිකයින් තුන් දෙනාම පැමිණ සිටින යම් රැස්වීමකදී යම් ප්‍රශ්නයක් සම්බන්ධයෙන් දීය යුතු තීරණය පිළිබඳව කොමිෂන් සභාවේ සාමාජිකයින් අතර, මතය වෙනස් වුවහොත්, ඒ ප්‍රශ්නය පැමිණ සිටින සාමාජිකයින් වැඩි දෙනාගේ මතය අනුව තීරණය කළ යුතුය. එහෙත් සාමාජිකයින් සමානව බෙදුනහොත්, සභාපතිට තීරණය පත්කර ගත හැකිය.

(5) මේ ප්‍රඥප්තියේ හෝ ඒ යටතේ සාදනු ලැබූ යම් නියෝගයක විධිවිධාන සලස්වා නොමැති යම් කරුණක් සම්බන්ධයෙන් කොමිෂන් සභාව විසින් ස්වකීය කාර්ය පටිපාටිය විධිමත් කළ හැකිය.

(6) කොමිෂන් සභාවේ සාමාජිකයින් අතර, පුරප්පාඩුවක් තිබීමේ හෝ එහි සාමාජිකයන්ගෙන් යමෙකු පත් කිරීමේ යම් දෝසක් තිබීමේ හේතුවෙන් පමණක් කොමිෂන් සභාවේ යම් ක්‍රියාවක් හෝ කාර්යයක් අවලංගු නොවිය යුතුය.

සාමාජිකයන්ගේ  
පාරිශ්‍රමික

(8) කොමිෂන් සභාවේ සභාපතිට හා සාමාජිකයින්ට පළාතේ මූල්‍ය විෂය භාර පළාත් අමාත්‍යවරයාගේ එකඟත්වය ඇතිව අමාත්‍යවරයා විසින් නිශ්චය කරනු ලැබිය හැකි පාරිශ්‍රමිකයන් හා දීමනා ගෙවිය යුතුය.

ලේකම් සහ සෙසු නිලධාරීන්

- (9) (1) කොමිෂන් සභාවේ ලේකම්වරයකු සිටිය යුතු අතර, ඔහු ශ්‍රී ලංකා පරිපාලන සේවයේ නිලධාරියෙකු විය යුතුය.
- (2) කොමිෂන් සභාවේ කාර්ය මණ්ඩලයේ සෙසු සාමාජිකයින් පළාත් රාජ්‍ය සේවයෙන් පත් කරනු ලැබිය යුතුය.

කොමිෂන් සභාවේ සාමාජිකයින් සහ නිලධාරීන් විසින් දිවුරුම් දීම

- (10) (1) කොමිෂන් සභාවේ සාමාජිකයින් විසින් ඔවුන්ගේ පළමු පත්වීමේදී මේ ප්‍රඥප්තියේ උප ලේඛණයෙහි දැක්වෙන ආකාරයෙහි වූ දිවුරුමක් හෝ ප්‍රතිඥාවක් දිය යුතුය.
- (2) කොමිෂන් සභාවේ ලේකම් විසින් හා දිවුරුමක් හෝ ප්‍රතිඥාවක් දිය යුතු යැයි කොමිෂන් සභාවේ සභාපති විසින් නියම කල හැකි කොමිෂන් සභාවේ සෙසු නිලධාරීන් විසින් ඔවුන්ගේ පළමු පත්වීමේ දී මේ ප්‍රඥප්තියේ උප ලේඛණයෙහි දැක්වෙන ආකාරයෙහි වූ දිවුරුමක් හෝ ප්‍රතිඥාවක් දිය යුතුය.

(11) 1. කොමිෂන් සභාවට පහත සඳහන් බලතල තිබිය යුතුය.

- (අ) සමුපකාර සමිති වල සේවකයින් බඳවා ගැනීමේ ක්‍රම වලට අදාල සියළු කරුණු හා ඔවුන්ගේ සේවා කොන්දේසි ද පත්කිරීම් කිරීමේදී හා සමුපකාර සමිතියක එක් තනතුරකින් ජ සමිතියේම තවත් තනතුරකට උසස් කිරීමේදී ජ සමිති විසින් අනුගමනය කළ යුතු ප්‍රතිපත්ති නිශ්චය කිරීම
- (ආ) සමුපකාර සමිතිවල සේවකයින් වශයෙන් බඳවා ගැනීම සඳහා විභාග පැවැත්වීම හෝ ජ විභාග පැවැත්වීමේ කාර්යය සඳහා පරිඝණක මණ්ඩල පත්කිරීම් හා විභාග වලට පෙනී සිටීම, අපේක්ෂකයින්ගෙන් ගාස්තු අය කිරීම
- (ඇ) පළාත් කොමසාරිස්වරයා විමසා එවැනි යම් තනතුරකට පත් කිරීම සඳහා අවශ්‍ය සුදුසුකම් නිශ්චය කිරීම, යම් පන්තියක හෝ වර්ගයක එවැනි යම් තනතුරකට හෝ තනතුරුවලට අනුයුක්ත කළ යුතු වැටුප් ක්‍රමය නිශ්චය කිරීම, ජ වැටුප් ක්‍රම කලින් කල ප්‍රතිශෝධනය කිරීම හෝ සකස් කිරීම හා සමුපකාර සේවකයින්ගේ පාරිශ්‍රමික හා සේවා කොන්දේසි නිශ්චය කිරීමේදී කොමිෂන් සභාවට සහාය වීම පිණිස කොමිෂන් සභාව විසින් අවශ්‍ය යැයි සැලකිය හැකි උපදේශක කාර්යය සංවිධානය පිහිටුවීම.
- (ඈ) යම් පන්තියක හෝ වර්ගයක යම් තනතුරක් හෝ තනතුරු සඳහා කොමිෂන් සභාව විසින් නියම කරන ලද වැටුප් ක්‍රම

අනුව වැටුප ගෙවන ලෙස සමුපකාර සමිතියට නියම කිරීම.

(ඉ) තම සේවකයින්ට විරුද්ධව විනයානුකූලව කටයුතු කිරීමේ අයිතියක් වසින් ක්‍රියාවෙහි යෙදවීමෙහි ලා යම් සමුපකාර සමිතියක් විසින් අනුගමනය කළයුතු කාරය පරිපාටි හෝ කාරය පරිපාටි නියමය කිරීම. සේවකයින්ට විරුද්ධව විනයානුකූල පරීක්ෂණ ආරම්භ කරන ලෙස සහ කොමිෂන් සභාව විසින් නියම කරනු ලබන කාලයක් ඇතුළතදී අවසාන කරන ලෙස යම් සමුපකාර සමිතියකට නියම කිරීම හා සමුපකාර සමිතියක් විසින් කරනු ලැබූ විනයානුකූල නියෝගයකට විරුද්ධව පැන නැගෙන අභියාචනා විභාග කිරීම.

(ඊ) යම් සමුපකාර සමිතියක සේවකයින්ට අදාළ නියමිත සටහන් භවන ලෙස ජ සමිතියට නියම කිරීම.

(උ) යම් සමුපකාර සමිතියක යම් සේවකයෙකු සම්බන්ධයෙන් කොමිෂන් සභාවට අවශ්‍ය විය හැකි ලිපිගොනු, වෙනත් ලේඛන හෝ තොරතුරු නිශ්චිතව නියමිත දිනයකට පෙර සපයන ලෙසත්, ජ සමිතියට නියම කිරීම.

(ඌ) කොමිෂන් සභාව විසින් යොමු කරනු ලබන අභියාචනා සම්බන්ධයෙන් අවශ්‍ය පරීක්ෂණ පවත්වා කොමිෂන් සභාව වෙත වාර්තා කිරීම පිණිස නිලධාරීන් දෙදෙනෙකුගෙන් සමන්විත මූල මණ්ඩලයක් හෝ මූල මණ්ඩල පත් කිරීම.

(එ) යම් සමුපකාර සමිතියක සේවකයෙකුගේ ක්‍රියාකලාපය පරීක්ෂණයට විෂය වී තිබේ ජ සේවකයා විසින් සමිතියේ තීරණයකට විරුද්ධව කොමිෂන් සභාව වෙත අභියාචනා කර ඇති අවස්ථාවක ඔහු නැවත සේවයට ගැනීම පිළිබඳව උපදෙස් ඇතිව ජ සේවකයා සම්බන්ධයෙන් කොමිෂන් සභාව විසින් දෙනු ලැබිය හැකි උපදෙස් ක්‍රියාත්මක කරන ලෙසට ජ සමුපකාර සමිතියට නියම කිරීම.

(ඵ) සේවකයන්ගේ සේවය අවසන් වීමේදී පාරිභෝගික හෝ වෙනත් ප්‍රතිලාභ වශයෙන් ඔවුන්ට ප්‍රදානය කළ හැක්කේ යම් සාමාන්‍ය ප්‍රතිපත්ති අනුවද, ජ ප්‍රතිපත්ති නියම කිරීම.

(ඹ) මේ ප්‍රඥප්තිය ක්‍රියාත්මක වීමෙන් යම් සමුපකාර සමිතියක හෝ යම් පන්තියක සමුපකාර සමිති නිදහස් කිරීම සම්බන්ධයෙන් කෙමසාරිස්ගෙන් විමසා අමාත්‍යවරයාට උපදෙස් දීම හා,

(ඕ) පළාත් සභාවේ අනුමැතිය ලබා ගැනීමෙන් පසු අමාත්‍යවරයා විසින් පනවනු ලැබූ ගැසට් පත්‍රයෙහි පළ කරනු ලබන ආඥාවකින් කොමිෂන් සභාව වෙත පවරනු ලැබිය හැකි සමුපකාර සමිති වලට හා ජ්‍යෙෂ්ඨ සේවකයින්ට අදාළ වෙනත් බලතල ක්‍රියාවෙහි යෙදවීම.

(ක) මෙම ප්‍රඥප්තියේ 22 (1) වගන්තිය යටතේ ජ සමුපකාර සමිතිය සේවකයෙකුගේ ස්ථාන මාරු කිරීමකට විරුද්ධව කොමිෂන් සභාව වෙත කරනු ලබන අභියාචනායක් සම්බන්ධයෙන් විභාග කිරීමෙන් පසු කොමිෂන් සභාව විසින් දෙනු ලැබිය හැකි උපදෙස් ක්‍රියාත්මක කරන ලෙස අදාළ සමිතියට නියම කිරීම.

(2) 1 වැනි වගන්තියෙන් කොමිෂන් සභාව වෙත පැවරුණු බලතල ක්‍රියාවෙහි යෙදවීමේදී කොමිෂන් සභාව විසින් කරන ලද යම් තීරණ හෝ නිශ්චය කිරීම්, වෙනස් කිරීම්, අමුතු කිරීම්, හෝ ප්‍රතිශෝධනය කිරීම හෝ ඉවත දැමීම කොමිෂන් සභාව විසින් කළ හැකිය.

මුදල් විධි විධාන

12. කොමිෂන් සභාවේ විශදම් දකුණු පළාත් සභාවේ වාර්ෂික මුදල් ප්‍රකාශණයෙන් ජ සඳහා ප්‍රතිපාදනය කරනු ලබන මුදල් වලින් ගෙවිය යුතුය.

**II කොටස**

**සමුපකාර සමිති හා ජ්‍යෙෂ්ඨ සේවකයෝ**

සමුපකාර සමිතියක් සේවා යෝජකයෙකු විය යුතු බව.

13. යම් සේවකයෙකුගේ වැටුප හා පහිනහි සමිතියේ මුදල් වලින් තත්කාලයෙහි ගෙවන සමුපකාර සමිතියක්, ජ සේවකයාගේ සේවා යෝජකයා ලෙස සලකනු ලැබිය යුතුය.

සමුපකාර සමිති සහ ජ්‍යෙෂ්ඨ සේවකයන් කොමිෂන් සභාවේ විධාන වලට යටත් විය යුතු බව.

14. සමුපකාර සමිතියක් හා ජ සමිතියේ කවර සේවකයෙකු වුවද, මේ ප්‍රඥප්තිය යටතේ කොමිෂන් සභාව විසින් කරනු ලැබිය හැකි විධාන වලට යටත් විය යුතු අතර, මේ ප්‍රඥප්තිය යටතේ කොමිෂන් සභාවේ කාර්යයන් හා බලතල ඉටු කිරීමෙහි හා ක්‍රියාවෙහි යෙදවීමෙහි ලා කෙරෙන කොමිෂන් සභාවේ සියළු තීරණ II (2) වැනි වගන්තියේ විධි විධාන වලට යටත්ව අවාසනාත්මක විය යුතුවාක් හැර අමාත්‍යවරයා විසින් 2 වන වගන්තිය යටතේ කරන ලද ආඥාවකින් මේ ප්‍රඥප්තිය ක්‍රියාත්මක වීමෙන් නිදහස් නොකරන ලද සියළු සමුපකාර

සමිති හා ජවයේ සේවකයන් ජ විධාන පිළිපැදීමට බැඳී සිටිය යුතුය.

සමුපකාර  
ඒ වල  
මෙයින්  
කොමිෂන්  
සභාවේ විධාන  
වලින් බැඳුණු බව

15. යම් සමුපකාර සමිතියක යම් සේවකයකු සම්බන්ධයෙන් කොමිෂන් සභාව විසින් කරනු ලබන සියළු විධාන 11 (2) වැනි වගන්තියේ විධිවිධාන වලට යටත්ව අවාසනාත්මක විය යුතු අතර, ජ විධාන ජ සමිතිය විසින් කරන ලද්දක් මෙන් ජ සේවකයා ජවා පිළිපැදීමට බැඳී සිටිය යුතුය.

මේ ප්‍රඥප්තිය නිසා  
ඇති වන වෙනස්  
කම්

16. කොමිෂන් සභාව විසින් අන්‍ය නියමයක් කළහොත් මිස දකුණු පළාතේ සමුපකාර විෂය භාර අමාත්‍යවරයා විසින් 1991 මැයි මස 01 වන දින ස්ථාපිත කරන ලද දකුණු පළාතේ සමුපකාර සේවක කොමිෂන් සභාව විසින් සමුපකාර සමිති සහ ජවයේ සේවකයන් සම්බන්ධයෙන් නිකුත් කරන ලද නියමයන් සහ නියෝගයන් ඇතුළුව.

(අ) නිශ්චය කරන ලද වැටුප් ක්‍රම හා සේවා කොන්දේසි ඇතුළු සියළු වර්ග කිරීම

(ආ) සමුපකාර සමිතිවල කාර්යයන් ඉටුකිරීමෙහිලා නිකුත් කරන ලද සියළුම ආකාරයේ විධිවිධානයන්.

(ඇ) භාරගන්නා ලද සියළුම ආකාරයේ අභියාචනයන්, විභාග කිරීමට ආරම්භ කරන ලද හා විභාග නිමාකොට නියෝග නිකුත් කිරීමට අදාළ සියළුම අභියාචනයන්

(ඈ) ආරම්භ කරන ලද සියළුම ආකාරයේ නීති කෘතන්‍යයන්.

(ඉ) පනවන ලද සියළු රෙගුලාසි සහ නිකුත් කරන ලද වකුලේඛ විධි විධාන.

සහ

(ඊ) කරන ලද සියළුම පත් කිරීම් හා උසස් කිරීම්.

මෙම ප්‍රඥප්තිය යටතේ ස්ථාපිත කරන ලද දකුණු පළාතේ සමුපකාර සේවක කොමිෂන් සභාව විසින් සිදු කරනු ලැබූ පරිද්දෙන් වලංගුව බල පැවැත්විය යුතුය.

සිටින  
නිලධාරීන්ගේ  
සේවා යෝග්‍යතා  
පරීක්ෂා කිරීම සහ  
අලුත් සේවා  
කොන්දේසි නියම  
කිරීම

17. (1) සේවකයකු දරණ තනතුර දැරීමට ඔහුගේ සාර්ථකභාවය හා යෝග්‍යතාවය සම්බන්ධයෙන් පරීක්ෂණයකින් හෝ අන් ආකාරයකින් කොමිෂන් සභාව සැහිල්කට පත් කරන ලෙස කොමිෂන් සභාව විසින් එහි පරම අභිමතය අනුව යම් සේවකයෙකුට නියම කල හැකිය.



එසේ වුවද, කොමිෂන් සභාව විසින් නියම කරනු ලැබිය හැකි යම් වර්ගයක හෝ වර්ගවල සේවකයින්ට පමණක් මෙම උප වගන්තියෙහි ඉහත දැක්වෙන විධිවිධාන අදාළ විය යුතුය.

(2) 1 වැනි උප වගන්තිය අදාළ වන තනතුරක් දරණ තැනැත්තා ඒ තනතුර දැරීමට තමාගේ සමාර්ථභාවය ශෝභනභාවය සම්බන්ධයෙන් කොමිෂන් සභාව සැඟිමකට පත් කිරීමට අපොහොසත් වන අවස්ථාවක කොමිෂන් සභාවේ මතය අනුව ඔහුගේ හැකියාවට ගැලපෙන තනතුරක ඔහුගේ කැමැත්ත අනුව ඔහු යෙදීමට කොමිෂන් සභාව උත්සාහ කළ යුතු අතර, ඒ ප්‍රතියෝජනය සිදු නොකෙරුණහොත්, එකල ඔහුට අදාළ වූ සේවා නියමයන් හා කොන්දේසි අනුව හෝ එවැනි නියමයන් නොපවත්නා අවස්ථාවක යුක්ති සහගත කල් දීමක් කිරීමෙන් පසු ඔහු සේවයේ යෙදී සිටි සමුපකාර සම්භවය විසින් ඔහුගේ සේවය අවසන් කරන ලෙස කොමිෂන් සභාව විසින් එහි පරම අභිමතය පරිදි නියම කළ හැකිය.

(3) (1) වැනි උප වගන්තිය අදාළ වන තනතුරක් දරණ තැනැත්තා කොමිෂන් සභාව විසින් නියම කරනු ලබන සේවා නියමයන් හා කොන්දේසි පිළිගැනීමට තෝරාගන්නා අවස්ථාවක (1) වැනි උප වගන්තියේ විධිවිධාන අනුව ඔහු විසින් කොමිෂන් සභාව සැඟිමකට පත් කරතහොත්, මිස හා එසේ කරන තුරු ඒ සේවා නියමයන්ට හා කොන්දේසි වලට ඔහුට හිමිකම් නොතිබිය යුතුය.

පදිංචිය  
පිළිබඳ  
සුදුසුකම්

18. (1) දකුණු පළාත තුළ යම් දිස්ත්‍රික්කයක සමුපකාර සම්භවයක යම් තනතුරකට යටත් පිරිසෙයින් අවුරුදු දෙකක කාලයක් වත් ඒ දිස්ත්‍රික්කය ඇතුළත පදිංචිව නොසිටි කිසිම තැනැත්තෙකු පත් නොකළ යුතුය.

(2) එසේ වුවද, කොමිෂන් සභාවේ මතය අනුව යම් දිස්ත්‍රික්කයක යම් සමුපකාර සම්භවයක යම් තනතුරක් සඳහා සුදුසු අපේක්ෂකයන් එම දිස්ත්‍රික්කය තුළ නොමැති අවස්ථාවක පළාත තුළ පිහිටි අනෙකුත් දිස්ත්‍රික්ක වල අයදුම්කරුවන්ගෙන් සුදුසු පුද්ගලයෙක් එම තනතුර පිරවීම සඳහා පත්කිරීමට එම සම්භවයට අවසර දීමට කොමිෂන් සභාවට හැකිය.

සමුපකාර  
සම්භවයක වර්ගය  
හා සේවකයින් ගේ  
ශ්‍රේණිය හෝ පංතිය  
අනුව සේවකයින්ගේ  
වැටුප් ක්‍රම නියමය  
කල යුතුව

19. සමුපකාර සම්භවයක තනතුරකට පත් කරනු ලැබූ යම් තැනැත්තෙකුට ඒ සම්භවයේ වර්ගය අනුව සහ (29) (1) වැනි වගන්තිය යටතේ නිශ්චය කරන සේවකයින්ගේ ශ්‍රේණිය හෝ පන්තිය අනුව ඒ තනතුරට අදාළ වැටුප් ක්‍රමය දිය යුතුය.

පළාත් රාජ්‍ය සේවයේ පුද්ගලයින් ද්විතියනග කිරීම

20. මෙම ප්‍රඥප්තියේ වෙනයම් විධිවිධාන තර්කානුකූලව පැවරුණු අනුමැතිය සහ අදාළ තැනැත්තාගේ හා සමුපකාර සමිතියේ කැමැත්ත ඇතිව පළාත් රාජ්‍ය සේවා කොමිෂන් සභාවේ අනුමැතියද ඇතිව කොමිෂන් සභාව විසින් අනුමත කල හැකි කාලයක් සඳහා හා නියමයන් හා කොන්දේසි වලට යටත්ව සමුපකාර සමිතියකට තනතුරකට ඒ කාර්යය සඳහා එම සමිතියේ යම් සේවකයකට ද්විතියනග කරන ලද පළාත් රාජ්‍ය සේවයේ යම් තැනැත්තෙකු කොමිෂන් සභාව විසින් පත් කල හැකිය.

මේ වගන්තියේ කාර්යයන් සඳහා අමාත්‍යවරයා යන්නෙන් ඒ තැනැත්තා සේවයේ යොදවනු ලබා සිටින ආයතනය භාර පළාත් සභාවේ අමාත්‍යවරයා අදහස් වේ.

සමුපකාර සමිතිවල සේවකයින්ගේ වැටුප

21. සෑම සමුපකාර සමිතියක් විසින් එහි මුදල් වලින් එම සමිතියේ සේවකයින්ගේ වැටුපද, වෙනත් දීමනා කිසිවක් වෙතොත්, ඒ දීමනාද, ගෙවිය යුතුය.

සමුපකාර සමිතිවල සේවකයින් මාරු කිරීම

22. (1) සමුපකාර සමිතියකට එම සමිතියේ යම් සේවකයකු ඒ සමිතියේ එක් සේවා ස්ථානයකින් එහි අන්කිසි සේවා ස්ථානයකට මාරු කිරීමේදී බලය තිබිය යුතු අතර, විනය හේතු නොවන යම් හේතුවක් නිසා, මාරු කිරීම්, කරනු ලබන අවස්ථාවක ඒ මාරු කිරීම ඒ සේවකයාගේ පඩිනඩි කෙරෙහි හානිකරව බල නොපෑ යුතුය.

(2) ඒ ඒ සේවා යෝජකයාගේ එකඟත්වය කලින් ලබාගෙන ඇතොත්, සමාන තත්වයේ තනතුරු දරන සේවකයින් දෙදෙනෙකුගේ ඒකාබද්ධ ඉල්ලීම පිට එක් සමුපකාර සමිතියක යම් සේවකයකු වෙනත් සමුපකාර සමිතියක සේවකයෙකු වශයෙන් පසුව කී සමුපකාර සමිතියට මාරු කිරීමේ බලය කොමිෂන් සභාවට තිබිය යුතුය.

සමුපකාර සමිති වල සේවකයින් සේවයෙන් පහ කිරීම හා දඬුවම් කිරීම

✓ 23. (1) මේ ප්‍රඥප්තියේ හෝ එය යටතේ පනවනු ලැබූ නියෝග කිසිවක විධිවිධාන අනුව හැර යම් සමුපකාර සමිතියක් විසින් ඒ සමුපකාර සමිතියේ කිසිම සේවකයෙකු පහ කිරීම හෝ අන් ආකාරයකින් ඔහුට දඬුවම් කිරීම නොකල යුතුය.

(2) මේ වගන්තියේ ඉහත දැක්වෙන විධිවිධාන කිසිවකින් මෙම කොමිෂන් සභාව සංස්ථාපනය කිරීමේ දිනයට පෙර සිදුවූ හෝ උද්ගත වූ යම් විෂමාවාරයක් හෝ විනය කඩ කිරීමක් හෝ වෙනත් පැමිණිලි නිමිත්තක් හෝ සම්බන්ධයෙන් යම් සමුපකාර සමිතියක් සේවකයින්ගෙන් යම් කිසිවෙකුට

සමුපකාර  
සමිති  
සේවකයින්  
තබන ඇප

(24) (1)

විරුද්ධව පෙර පැවති විධිවිධාන අනුව ඒ සමුපකාර සමිතිය විසින් දැනටමත් ආරම්භ කර ඇති විනය කෘත්‍ය එම විධිවිධාන අනුවම පවත්වාගෙන යාම හා අවසන් කිරීම අනීතික කෙරෙහැයි සලකනු නොලැබිය යුතුය.

කොමිෂන් සභාව විසින් නියම කරනු ලැබිය හැකි යම් මුදලකට වැඩි මුදලක් ඇප වශයෙන් තබන ලෙස සමුපකාර සමිතියක් විසින් යම් සේවකයෙකුට නියම නොකල යුතුය.

(2) සමුපකාර සමිතියක යම් සේවකයකු විසින් තබන ලද මුදලින් වූ යම් ඇපයක් සමිතියේ නමින් බැංකුවක තැන්පත් කළ යුතු අතර, එයට අයත්වන යම් පොළියක් ඒ සේවකයාට ගෙවිය යුතුය.

සේවකයින්ට  
අදාල  
නියෝග

25. (1)

කොමිෂන් සභාව විසින් පහත සඳහන් ආකාරයේ, එනම්,

(අ) සමුපකාර සමිතිවල සේවකයන් බඳවා ගැනීම, පත්කිරීම, උසස් කිරීම, මාරු කිරීම, ඔවුන් විසින් ඉල්ලා අස්වීම හා ඔවුන්ගේ සේවාවන් අවසන් කිරීම සම්බන්ධයෙන්

(ආ) සේවකයින්ගේ සේවා නියමයන් හා කොන්දේසි නියම කරමින් හා වැටුප් ක්‍රම, දීමනා හා පාරිභෝගික ගෙවීම්, අත්තිකාරම් දීම, උසස් කිරීම, නිවාඩු, නිලධාරීන්ගේ වැඩ තහනම් කිරීම, පත්වීම් අවසාන කිරීම, සේවයෙන් පහ කිරීම හෝ ඒ සේවකයින්ට අත්කිසි ක්‍රමයක දඬුවම් පැමිණවීම හා ඊට විරුද්ධව යම් අභියාචනා කිරීම් සම්බන්ධයෙන් විධිවිධාන සලස්වමින් හා

(ඇ) ඒ සේවකයින්ගේ සේවා නියමයන්ට හෝ කොන්දේසි වලට අදාල අවශ්‍ය යැයි සලකනු ලබන වෙනත් කරුණු සම්බන්ධයෙන් කොමිෂන් සභාව විසින් නියෝග සාදනු ලැබිය හැකිය.

(2) (1) වැනි උප වගන්තියෙහි සඳහන් යම් කරුණක් සම්බන්ධයෙන් සාදනු ලබන සෑම නියෝගයක්ම පිළිපැදීමට සමුපකාර සමිති හා ඒවාගේ සේවකයන් බැඳී සිටිය යුතුය.

(3) 1981 දෙසැම්බර් 01 දින අංක 169/8 දරණ ගැසට් පත්‍රය සහ 1994 දෙසැම්බර් 13 දින අංක 849/7 දරණ ගැසට් පත්‍රය මගින් ප්‍රසිද්ධ කරන ලද 1972 අංක 12 දරණ සමුපකාර සේවක කොමිෂන් සභා පනත යටතේ සම්පාදිත රෙගුලාසි

දකුණු පළාතේ සමුපකාර අමාත්‍යවරයා මගින් රෙගුලාසි සම්පාදනය කරනතෙක් වලංගුව පවතිනු ඇත.

සිය සේවකයින්  
සම්බන්ධයෙන්  
මුපකාර  
මිනිවල  
යුතුකම්

26. පළාත් තුළ ක්‍රියාත්මක වන සෑම සමුපකාර සමිතියක් විසින්,
- (අ) එහි සෑම සේවකයෙකු සම්බන්ධයෙන් නියම කරනු ලබන නාම ලේඛණ හෝ සටහන් තබා පවත්වාගෙන යායුතු අතර, ඒ එක් එක් සේවකයා සම්බන්ධයෙන් නියම කරනු ලැබිය හැකි සියළුම විස්තර එහි සටහන් කළ යුතුය.
  - (ආ) එහි සේවකයන් සම්බන්ධයෙන් නියම කරනු ලැබිය හැකි වාර්තා හෝ සටහන් හෝ කොමිෂන් සභාවට අවශ්‍ය වී සපයන ලෙස කලින් කල නියම කල හැකි තොරතුරු කොමිෂන් සභාව වෙත සැපයිය යුතුය. තවද,
  - (ඇ) සමිතියේ කාර්යාල වලින් යම් කාර්යාලයකට ඇතුළු වී එහි තබාගෙන යනු ලබන පොත්, ගණන් සටහන් හෝ වෙනත් ලේඛණ කිසිවක් පරීක්ෂා කිරීමට හා ඒවායේ පිටපත් ගැනීමට බලය පවරනු ලැබූ කොමිෂන් සභාවේ යම් සේවකයෙකුට හෝ සාමාජිකයෙකුට එසේ කිරීමට ඉඩදිය යුතුය.

අර්ථසාධක  
අරමුදල හා  
සේවක  
භාරකාර  
අරමුදල.

27. සේවා යෝජකයෙකු වූ සෑම සමුපකාර සමිතියක්ම හා ඒ සමිතියේ සෑම සේවකයෙකු විසින් නීතියෙන් නියම කරනු ලැබිය හැකි යම් මුදලක් වාරපතා දායක මුදල් වශයෙන් සේවක අර්ථසාධක අරමුදලට සහ සේවක භාරකාර අරමුදලට ගෙවිය යුතුය.

සමුපකාර  
සේවකයින්  
කොමිෂන්  
සභාවේ නොව  
සමිතියේ  
සේවකයින්  
බව

28. සේවයට ගන්නා ලද්දේ මෙම ප්‍රඥප්තිය පනවනු ලැබූ දිනයට පෙර වුවද, පසු වුවද, සියළු සේවකයින් ඔවුන් සේවයට බඳවා ගන්නා ලද්දේ යම් සමිතියක් විසින්ද, ඔවුන් එම සමිතියේ සේවයේ නියුක්ත සේවකයන් විය යුතු අතර, ඒ සමිතියට පහසුපාහි විය යුතුය.

### 3. කොටස

#### පළාත් කොමසාරිස්වරයාගේ බලතල

පළාත්  
කොමසාරිස්  
විසින්  
සමිති වර්ග කළ  
යුතු

29. (1) සමුපකාර සමිතිවල තනතුරු සඳහා වැටුප් ක්‍රම නියම කිරීමේ කාර්යය සඳහා එක් එක් සමුපකාර සමිති වර්ග කිරීමේදී, යම් සමුපකාර සමිතියක, සේවකයින්ගේ ශ්‍රේණි

බව හා කාර්ය මණ්ඩලය නිශ්චය කළ යුතු බව

හෝ පන්ති සහ ඒ එක් එක් ශ්‍රේණිය හෝ පන්තියේ විය යුතු සේවකයින්ගේ ගණන නිශ්චය කිරීමේදී තමා සුදුසු යැයි සලකන අන්දමින් කලින් කල එය වෙනස් කිරීමේදී බලය පළත් කොමසාරිස්ව තිබිය යුතුය.

(2) 1 වන උප වගන්තිය යටතේ පළාත් කොමසාරිස් වී කරනු ලබන නිශ්චය කිරීම කඩකරමින් කිසිම සමුපකාර සමිතියක් විසින් කිසිම තැනැත්තෙකු සේවයට බඳවා නොගත යුතුය.

සුදුසුකම්, වැටුප් ක්‍රම ආදිය පිළිබඳව කොමිෂන් සභාව පළාත් කොමසාරිස්ගේ එකඟත්වය ලබා ගත යුතු බව.

30. කොමිෂන් සභාව විසින් සමුපකාර සමිති වල යම් තනතුරකට පත් කිරීමට අවශ්‍ය සුදුසුකම් නිශ්චය කිරීමද, යම් පන්තියක හෝ යම් ශ්‍රේණියක යම් තනතුරකට හෝ තනතුරු වලට අනුයුක්ත කල යුතු වැටුප් ක්‍රම නියම කිරීමද, ඒ වැටුප් ක්‍රම කලින් කල ප්‍රතිශෝධනය කිරීමද, පළාත් කොමසාරිස් ගේ එකඟත්වය ඇතිව කල යුතුය.

#### 4 කොටස විධි විධිවිධාන

දුෂ්කරතා ඉවත් කිරීම

31. මෙම ප්‍රඥප්තිය විධිවිධාන ක්‍රියාත්මක කිරීමේදී මෙම ප්‍රඥප්තියේ කිසිම විධිවිධානයක් හෝ සාර්ථක විධිවිධාන සලස්වා නොමැති යම් කරුණක් හෝ ප්‍රශ්නයක් සම්බන්ධයෙන් යම් සැකයක් හෝ දුෂ්කරතාවක් උද්ගත වුවහොත්, අමාත්‍යවරයා විසින් ආඥාවක් මගින් ඒ සැකය හෝ දුෂ්කරතාවය ඉවත් කල හැකිය. නොහොත් නිශ්චය කල හැකිය. එවැනි සෑම ආඥාවක්ම ගැසට් පත්‍රයෙහි පලකල යුතු අතර, ගැසට් පත්‍රයෙහි පළකිරීමට පෙරාතුව පළාත් සභාවේ අනුමැතිය ලබා ගත යුතුය. එසේ කරනු ලැබීමෙන් පසු එයට නීතිමය බලය තිබිය යුතුවාක් හැර මෙහිලා පනවනු ලැබුවාක් මෙන් වලංගුවූ බල පැවැත්විය යුතුය.

කොමිෂන් සභාව විසින් නියෝග පැනවිය හැකි බව.

32. (1) ප්‍රකාශිතවම අන් ආකාරයක විධිවිධාන සලස්වන ලද්දේ නම්, මීස නියෝග සෑදීමට මේ ප්‍රඥප්තිය යටතේ බලය පවරා ඇත්තේ හෝ නියම කර ඇත්තේ යම් කරුණු සඳහා හෝ සම්බන්ධයෙන්ද, ඒ සියළු කරුණු සහ නියම කල යුතු යැයි මේ ප්‍රඥප්තියෙන් ප්‍රකාශ කර හෝ නියම කර ඇති සියලු කරුණු සඳහා හෝ නියෝග ඇතුළුව මෙම ප්‍රඥප්තියේ විධිවිධාන ක්‍රියාත්මක කිරීම සඳහා හෝ එහි

ප්‍රඥප්තිය එලඟන්නට සඳහා අවශ්‍ය බව කොමිෂන් සභාවට පෙනී යා හැකි සියලු නියෝග කොමිෂන් සභාව විසින් පැනවිය හැකිය.

- (2) එවැනි කිසිම නියෝගයක් දැකුණු පළාත් සභාවේ විෂය භාර අමාත්‍යවරයා විසින් එය අනුමත කරනු ලබන තුරු හා ඒ අනුමැතිය පිළිබඳව නිවේදනය ගැසට් පත්‍රයේ පලකරනු ලබන තුරු බලනොපැවැත්විය යුතුය.
- (3) යම් නිවේදනයක් (2) උප වගන්තිය යටතේ ගැසට් පත්‍රයෙහි පලකරනු ලැබූ විට ඒ නිවේදනය අදාල වන නියෝගය එය මෙහිලා පනවනු ලැබුවක්, මෙන් වලංගුව බලපැවැත්විය යුතුය.

කොමිෂන් සභාවේ තනි සාමාජිකයින්ගේ නිදහස

33. කොමිෂන් සභාවේ යම් තනි සාමාජිකයෙකු විසින් ඒ සාමාජිකයා වශයෙන් හෝ නීතිගත තත්වයෙන් කොමිෂන් සභාව විසින් ගන්නා ලද යම් තීරණයක් හෝ කරන ලද හෝ නොකරන හැරිනලද යම් ක්‍රියාවක් සම්බන්ධයෙන් ඒ තනි සාමාජිකයාට විරුද්ධව කිසිම සිවිල් නඩුවක්, අපරාධ නඩුවක් හෝ අන් නීති කෘත්‍යයක් පැවරීම හෝ පවත්වා ගෙන යාම නොකල යුතුය.

ගිවිසුම් ගත හෝ අනියම් හෝ දූවස් පඩි ගෙවන සේවකයින් සේවයේ යොදවා ගැනීම

34. මේ ප්‍රඥප්තියේ විධිවිධාන ගැන නොතකා සමුපකාර සම්භවයක් විසින් එහි කාර්යක්ෂම ක්‍රියාකාරීත්වයේ දියුණුව පිණිස,  
 (අ) කොමිෂන් සභාවේ පූර්ව අනුමැතිය ඇතිව ගිවිසුම් පදනමක් පිට යම් නිශ්චිත කාලයකට ප්‍රවිණයකුගේ හෝ විශේෂඥයෙකුගේ සේවය ලබා ගත හැකිය.  
 නැතහොත්,  
 (ආ) හදිස්සි හා අත්‍යවශ්‍ය අවස්ථාවකදී අනියම් හෝ දූවස් පඩි ගෙවන සේවකයින් හෝ කැලී මිම්මේ පදනම පිට ගෙවන සේවකයින් සේවයේ යොදවා ගත හැකිය. එසේ වුවද, කොමිෂන් සභාවේ එකඟත්වය නොමැතිව එවැනි සේවකයින් දින 30 කට වැඩි කාලයක් සේවයේ නොයෙදවිය යුතුය.  
 කොමිෂන් සභාවේ එකඟත්වය නොමැතිව කිසිම ස්ථිර තනතුරක් නොදිය යුතුය.

වැරදි

35. 1 (අ) මෙම ප්‍රඥප්තියේ විධිවිධාන කඩකරන හෝ,  
 (ආ) කරන ලෙස කොමිෂන් සභාව විසින් නියම කරන යම් ක්‍රියාවක් හෝ මේ ප්‍රඥප්තියේ කාර්යයන් සඳහා කොමිෂන් සභාව හෝ යථා පරිදි බලය පවරනු ලැබූ

අන් තැනැත්තකු සපයන ලෙස නියම කරන යම් තොරතුරක් සැපයීම ඕනෑ කමින් නොසලකා හරින හෝ ප්‍රතිසේෂප කරන හෝ පැහැර හරින හෝ,

(ඇ) ඕනෑකමින් අසත්‍ය වාර්තාවක් ඉදිරිපත් කරන හෝ අසත්‍ය තොරතුරු සපයන යම් සමුපකාර සමිතියක් හෝ එහි යම් නිලධාරියෙකු හෝ සේවකයකු මෙම ප්‍රඥප්තිය යටතේ වරදකරු විය යුතුය.

(2) (1) වැනි වගන්තියේ සඳහන් යම් වරදක් කරන සෑම සමුපකාර සමිතියක්ම හෝ සෑම තැනැත්තෙකුම මහේස්ත්‍රාත් වරයකු ඉදිරියෙහි පැවැත්වෙන ලඝු නඩු විභාගයකින් පසු වරදකරු කරනු ලැබූ විට රුපියල් පන් දහසකට නොවැඩි දඩයකට යටත් විය යුතුය.

(3) මෙම ප්‍රඥප්තිය යටතේ වූ යම් වරදක් සමුපකාර සමිතියක් විසින් කරනු ලැබූ අවස්ථාවක ඒ සමිතියේ සෑම නිලධාරියෙකුම ඒ වරද කර ඇත්තේ තම දැනුම නොමැතිව බව හෝ වරද කිරීම වැලක්වීම පිණිස නිසි සියලු උද්යෝගයෙන් තමා ක්‍රියා කල බව ඔහු විසින් ඔප්පුකරන හොත්, ඕස ඒ වරදට වරදකරු ලෙස සලකනු ලැබිය යුතුය.

(4) යම් සේවකයකු නැවත සේවයට ගැනීම නියම කරමින් කොමිෂන් සභාව විසින් දෙනු ලැබූ උපදෙස් කිසිවක් අනුව ක්‍රියා කිරීම පැහැර හැරීම පිලිබදව සමුපකාර සමිතියක් වරදකරු කරනු ලැබූ විට ඒ සමුපකාර සමිතිය

(1) (2) වැනි උප වගන්තිය යටතේ එයට නියම කරනු ලැබිය හැකි යම් දඬුවමකට අතිරේකව ඒ වරද සම්බන්ධයෙන් වරදකරු කරනු ලැබීමෙන් පසු ඒ පැහැර හැරීම ඉදිරියටත් පවත්වා ගෙන යන එක් එක් දිනය සඳහා රුපියල් සියයක දඩයක් ගෙවීමට හා

(11) ඒ එක් එක් දවසෙහි හා කොමිෂන් සභාවේ උපදෙස් අනුව ඒ සේවකයා නැවත සේවයට බඳවා ගතයුතුව තිබූ දිනයෙන් ආරම්භව ඒ සමුපකාර සමිතිය වරදකරු කරනු ලැබූ දිනයෙන් අවසන් වූ කාල පරිච්ඡේදයේ එක් එක් දවසෙහි ඒ සේවකයා සේවයේ සිටියේ නම්, ඔහුගේ සේවය අවසන් කරනු නොලැබ තිබිණි නම්, ඔහුට හිමිකම් තිබුණු වැටුපෙහි හෝ චේතනයෙහි ප්‍රමාණය අනුව ගණන් බලනු ලැබූ පාරිශ්‍රමිකය ඒ සේවකයාට ගෙවීමට යටත් විය යුතුය. සමුපකාර සමිතියක් මේ උප වගන්තියේ (11) ඡේදය

යටතේ ගෙවීමට යටත්වන යම් මුදලක් ජ සමුපකාර සමිතිය වරදකරු කරනු ලැබූ අධිකරණය විසින් ජ සමිතියට නියම කරනු ලැබූ දඩයක් ලෙස ජ අධිකරණයේ ආඥාවක් පිට අයකර ගනු ලැබිය හැකි අතර, එසේ අයකර ගන්නා මුදල ජ සේවකයාට ගෙවිය යුතුය.

කොමිෂන් සභාවේ කටයුතු වලට අයුතු ලෙස මැදිහත් වීම.

36. තම රාජකාරිය කිරීමේදී හැර නියමිත හෝ අනියමිත තමා විසින්ම හෝ අන් තැනැත්තෙකුගේ මාර්ගයෙන් කවර වු හෝ ආකාරයකින් කොමිෂන් සභාවේ යම් තීරණයක් කෙරෙහි යම් සාමාජිකයෙකු කෙරෙහි බලපෑමක් කරන හෝ බලපෑමක් කිරීමට තැත් කරන සෑම තැනැත්තෙකුම වරදකට වරදකරු විය යුතු අතර, මහෙස්ත්‍රාත්වරයෙකු, ඉදිරියේ ලඝු නඩු විභාගයකින් පසු වරදකරු කරනු ලැබූ විට රුපියල් එක්දහසකට නොවැඩි දඩයක් හෝ එක් අවුරුද්දකට නොවැඩි කාලයකට බන්ධනාගාරගත කරනු ලැබීමට හෝ ජ දඩය හෝ ජ බන්ධනාගාරගත කිරීම යන දෙකටම යටත් විය යුතුය.

බලය නොමැතිව තොරතුරු හෙළිදරව් කිරීම තහනම් බව

37. කොමිෂන් සභාවේ කිසිම සාමාජිකයෙකු කොමිෂන් සභාවේ ලේකම් කොමිෂන් සභා කාර්ය මණ්ඩලයේ යම් සාමාජිකයෙකු හෝ අන් කවර තැනැත්තෙකු විසින් වුවද, තම නිල කාර්යයන් කිරීමෙහි ලා නොවන අන් ආකාරයකින් තමාගේ රාජකාරී ඉටු කිරීමේදී තමාට දැන ගන්නට ලැබුණු කවර හෝ ලේඛණයක්, සංදේශයක් හෝ තොරතුරක් පළ කිරීම හෝ අන් තැනැත්තෙකුට එළිදරව් කිරීම නොකල යුතුය.

කොමිෂන් සභාවේ සංදේශ වරප්‍රසාද යුක්ත බව

38. කොමිෂන් සභාව හෝ යම් සාමාජිකයෙකු හෝ නිලධාරියෙකු හා යම් සමුපකාර සමිතියක් හෝ ජ සමුපකාර, සමිතියේ පාලන කාරක සභාවේ යම් සාමාජිකයෙකු හෝ එහි නිලධාරියෙකු හා අතර, හෝ කොමිෂන් සභාවේ කාර්යයන් අතුරෙන් යම් කාර්යයක් කිරීමෙහි ලා හෝ ජ කාර්යය කිරීම සම්බන්ධයෙන් හුවමාරු වු ලිඛිත හෝ වාචික යම් සංදේශයක් යම් නීති කෘතයකදී ඉදිරිපත් කරන ලෙස හෝ එළිදරව් කරනලෙස එසේ ඉදිරිපත් කිරීමට හෝ එළිදරව් කිරීමට සභාපති ලියවිල්ලකින් කැමැත්ත දෙනහොත්, මිස කිසිම තැනැත්තෙකුට අවසර නොදිය යුතුය. නොහොත් බල නොකල යුතුය.



සමුපකාර සමිති  
සහ ජ්‍යෙෂ්ඨ  
සේවා  
නියුක්තයන්  
සම්බන්ධයෙන්  
කාර්මික  
ආරවුල් පනත  
අදාළ වීම

- 39. (1) යම් සේවා නියුක්තයෙකු විසින් යම් කරුණක් සම්බන්ධයෙන් සමුපකාර සේවක කොමිෂන් සභාව වෙත අභියාචනයක් ඉදිරිපත් කර ඇත්නම්, එම කරුණ සම්බන්ධයෙන් හෝ සාරානුකූලව එම කරුණ සම්බන්ධයෙන් හෝ කාර්මික ආරවුල් පනතේ 31 "ආ" වගන්තිය යටතේ එම සේවා නියුක්තයා විසින් ඉදිරිපත් කරනු ලබන ඉල්ලීමක්, එම පනත යටතේ පිහිටවනු ලැබූ කම්කරු විනිශ්චය අධිකාරියක් විසින් භාර නොගත යුතුය.
- (2) කාර්මික ආරවුල් පනත යටතේ පිහිටවනු ලැබූ කම්කරු විනිශ්චය අධිකාරියක් වෙත යම් සේවා නියුක්තයෙකු විසින් යම් කරුණක් සම්බන්ධයෙන් එම පනතේ 31 "ආ" වගන්තිය යටතේ ඉල්ලීමක් ඉදිරිපත් කරනු ලැබ, ඇත්නම්, එම කරුණ සම්බන්ධයෙන් හෝ සාරානුකූලව එම කරුණ සම්බන්ධයෙන් හෝ එම සේවා නියුක්තයා විසින් ඉදිරිපත් කරනු ලබන අභියාචනයක් කොමිෂන් සභාව විසින් භාර නොගත යුතුය.

අර්ථ  
නිරූපනය

- 40. (1) පද සම්බන්ධයෙන් අන්‍යර්ථයන් අවශ්‍ය වුවහොත්, මිස මේ ප්‍රඥප්තියේ "කොමිෂන් සභාව" යනුවෙන් දකුණු පළාතේ සමුපකාර සේවක කොමිෂන් සභාව අදහස් වේ. "කොමසාරිස්" යන්නෙන් දකුණු පළාතේ සමුපකාර සංවර්ධන කොමසාරිස් හා සමුපකාර සමිති රෙජිස්ට්‍රාර් අදහස් වේ.
- "සමුපකාර සමිතිය" යන්නෙන් සමුපකාර සමිතිවලට අදාළ නීතිය යටතේ ලියා පදිංචි කරන ලද දකුණු පළාත තුළ ප්‍රධාන කාර්යාලය පවත්වාගෙන යන දකුණු පළාත තුළ ක්‍රියාත්මක වන සමිතියක් බව අදහස් කෙරේ.
- "දිස්ත්‍රික්කය" යන්නෙන් අදහස් කරන්නේ දකුණු පළාත තුළ පිහිටි පරිපාලන දිස්ත්‍රික්කය වේ.
- "සේවකයා" යන්නෙන් මෙම ප්‍රඥප්තියේ අර්ථනුකූලව සමුපකාර සමිතියක සේවකයෙක් යන්න අදහස් වේ.
- "අමාත්‍යවරයා" යන්නෙන් මේ ප්‍රඥප්තිය යටතේ දකුණු පළාතේ සමුපකාර සංවර්ධන විෂය හෝ කාර්යයන් කරනු ලැබ සිටින අමාත්‍යවරයා යන්න අදහස් වේ.
- "නියම කරනු ලබන" යන්නෙන් කොමිෂන් සභාව විසින් පනවන ලද නියෝගවලින් නියමිත බව අදහස් වේ.

අතිතයට  
බලපාන පරිදි  
ක්‍රියාත්මක  
කිරීම

41. මෙම ප්‍රඥප්තියේ සිංහල හා දෙමළ භාෂා පාඨ අතර යම් අනනුකූලතාවයක් ඇති වුවහොත් එවිට සිංහල භාෂා පාඨය බලපැවැත්විය යුතු වේ.

42. (1) මේ ප්‍රඥප්තිය ක්‍රියාත්මක වීම 1991 මැයි මස 01 වන දින ආරම්භ වූ අතර, එසේ ආරම්භ වූ බව සියළු කාර්ය සඳහා සලකනු ලැබිය යුතුය. ඒ අනුව, මේ ප්‍රඥප්තියේ ඉහත දැක්වෙන 3 සහ 4 (1) සහ (2) වන වගන්තිය ප්‍රකාර (දකුණු පළාතේ) සමුපකාර සේවක කොමිෂන් සභාව සහ එහි සාමාජිකයන් තිදෙනා පත් කිරීමට බලතල සහ අධිකාරිය 1991 මැයි මස 01 වන දින දී එදින සිට අමාත්‍යවරයා වෙත පවරා තිබුණු ලෙසත්, ඒ අනුව අමාත්‍යවරයා විසින් (දකුණු පළාතේ) සමුපකාර සේවක කොමිෂන් සභාව සහ එහි සාමාජිකවරුන් තිදෙනා 1991 මැයි මස 01 වන දින පත් කරනු ලැබීම සහ වලංගුව පැවැති ලෙස සහ වලංගුව පවත්නා ලෙසත්, (දකුණු පළාතේ) සමුපකාර සේවක කොමිෂන් සභාව මේ ප්‍රඥප්තිය ප්‍රකාර නීත්‍යානුකූලව වලංගුව පිහිටුවා තිබුණු ලෙසත්, සලකනු ලැබිය යුතුය.

42. (2) මෙම ප්‍රඥප්තිය යටතේ කොමිසමට ඉදිරිපත් කරනු ලැබූ යම් අභියාචනා හා,

(අ) මෙම ප්‍රඥප්තිය ක්‍රියාත්මක වීම ආරම්භ වන දින විමසීමට නියමිතව තිබූ අභියාචනා, මෙම ප්‍රඥප්තිය යටතේ ඉදිරිපත් කරනු ලැබූ ලෙස සැලකෙන අතර, ඒවා මෙම ප්‍රඥප්තියේ විධිවිධාන යටතේ විමසා තීරණය කරනු ලබන්නේය.

නීත්‍යානුකූලව පිහිටුවන ලද කොමිෂමක් නොතිබීමේ හේතුවෙන් අභියාචනා වල අන්තර්ගත කරුණු සැලකිල්ලට භාජනය නොකර ඒවා නිෂ්ප්‍රභා කර ඇත්නම්, අදාල අභියාචනාකරු විසින් මෙම ප්‍රඥප්තිය ක්‍රියාත්මක වීමේ දිනයේ සිට මාස 06 ක් ඇතුළත කොමිෂමට අයදුම්පතක් ඉදිරිපත් කරනු ලැබුවහොත්, මෙම ප්‍රඥප්තියේ විධිවිධාන යටතේ එම අභියාචනය විමසා තීරණය කරනු ලබන්නේය.

**(10 වන වගන්තිය) උප ශ්‍රේණිය**  
**කොමිෂන් සභාවේ සාමාජිකයාගේ ප්‍රතිඥාව**

සමුපකාර සේවක කොමිෂන් සභාවේ සභාපති/සාමාජිකයෙකු ලෙස කරනු ලැබ සිටියදී ..... වන මම සමුපකාර සේවක කොමිෂන් සභාවේ සභාපති/ සාමාජික ධුරයෙහි කාර්යයන් භයක් හෝ පක්ෂ භවයක් හෝ හෝ දූෂිතයක් හෝ දේවේශයක් නොමැතිව ඉටු කරන බව හා ජ කාර්යයන්ට අදාල කිසිදු කරුණක් මට අයත් රාජකාරි ඉටුකිරීමෙහිලා හැර, අන් ලෙසකින් කිසිදු තැනැත්තෙකුට නියමින් හෝ අනියමින් එළිදරව් නොකරන බවට ගාම්භීරතාපූර්වකවද, අවංකවද, දිවුරුම් දෙමි /ප්‍රතිඥා දෙමි.

19 ..... මස ..... වනදින

.....  
 දිවුරුම්/ප්‍රතිඥා දෙන්නාගේ අත්සන

19..... මස..... වන දින වූ මෙදින මා ඉදිරිපිටදී දිවුරන ලදී/ප්‍රතිඥා දෙන ලදී.

.....  
 පළාත්බද මහාධිකරණයේ විනිශ්චයකාර

1998 අංක 01 දරණ සමුපකාර සේවක කොමිෂන් සභා ප්‍රඥප්තිය  
 කොමිෂන් සභාවේ නිලධාරියාගේ දිවුරුම් හෝ ප්‍රතිඥාව

සමුපකාර සේවක කොමිෂන් සභාවේ ලේකම්ගේ/නිලධාරියෙකුගේ කාර්යයන් ක්‍රියාවෙහි යොදවන ලෙස ඉල්ලනු ලැබ සිටින ..... වන මම, සමුපකාර සේවක කොමිෂන් සභාවේ ලේකම්/නිලධාරියකු වශයෙන් වූ මාගේ රාජකාරි ඉටුකිරීමේදී මට දැන ගන්නට ලැබිය හැකි කවර ආකාරයේ වූ හෝ ලේඛනායක/සංදේශයක හෝ තොරතුරක අත්හරගත කරුණු හෝ ජ කරුණු වල කිසිදු කොටසක් කිසිම කොටසක් කිසිම තැනැත්තෙකුට රාජකාරිය ඉටුකිරීමෙහිලා හැර, අන් ලෙසකින් නියමින් හෝ අනියමින් එළිදරව් නොකරන බවට ගාම්භීරතා පූර්වකවද අවංකවද දිවුරුම් දෙමි/ප්‍රතිඥා දෙමි.

19 ..... මස ..... වනදින

.....  
 දිවුරුම්/ප්‍රතිඥා දෙන්නාගේ අත්සන

19..... මස..... වන දින වූ මෙදින මා ඉදිරිපිටදී දිවුරන ලදී/ප්‍රතිඥා දෙන ලදී.

.....  
 සමුපකාර සේවක කොමිෂන් සභාවේ  
 සභාපති